


Ke yib rok President Russell M. Nelson



# Nap'an ni Gadaed Ra Yan u Ta'abang nga M'on

*Babyoren e cha' ni yoloey: Presient Russell M. Nelson, ni kan pi' mot'won ni'ir fare 17th President ko Fare Galasia ku Yesus Kristus ni Fan ko Gidii'en Got rok' ko Tin Tomur e Rran ko January 14, 2018, ni kan noeg e pin'ey ko January 16, 2018, u nap'an ni yibe broadcast nag u annex Salt Lake Tempel. Ke yoeg ni ngan yoloey e pi thin rok ulane biney e babyor.*

**P**i walageg ni pumo'on nge bpin, kug fal'falan' ngay ni gubay romed ko biney e kadbul. Aningeg e rran ni ke gaman nap'an ni kad ted fare mo'on nib ga'fan ke tofan, fare profet rok Got —President Thomas S. Monson. Dariy reb e thin ni rayog ni nge weliy urngin fal'ngin nge pi n'en ni ke rin' ulane yafos rok. Gura cha'riy fare fagar romow nge pi n'en ni ke fil ngog. Chiney e thingar da sap gad nga m'on u fithik e mich rodaed ngak Somoel ni Yesus Kristus, ni'ir e Galasia rok e ray.

L'agruw e rran kafram ni ke mo'olung fapi Apostle ni gubin ulan fare singgil ni bay nib migid ngalang ko fare Salt Lake Tempel. Urom ma kar dugliyed, bin somm'on, ni ngan yarmiy fare Bin Somm'on e Presidency e chiney nge, migid, ni gag e ngu pigpig ni President ni fan ko fare Galasia. Moma' rog ni ngu weliy ngom rogon ni kug thamiy ni pi Walageg ni pumo'on—Walageg ni bay fare kiy ko priesthood roraed nin fulweg u dakan fare Profet Joseph Smith ko biney e rran—ni kar ted pa'raed nga dakan loligeg min pi' gelngig ni ngu mang President ko Galasia. Biney e gum'ing e ba thothup ma ba gumud rogon.

Ma aram ma ke mang bang ko murwel rog ni nguy ko mini' e ke fal'eg rogon Somoel ni nge mang e counselor

rog. Uw rogon ni ngu mel'eg l'agruw ko fapi Ragag nge L'agruw e Apostle, ni yead gubin ma yead ba tu'uf rog? Gube og nag e magar ngak Somoel ni ke fulweg tabanggin e meybil rog. Gube og nag e magar ni President Dallin Harris Oaks nge President Henry Bennion Eyring e kar unew ngog ngar pigpig gow ni bin Somm'on nge bin Migid e Counselor, rog. President Dieter F. Uchtdorf e ke sul nga luwan ulan fare Ulung ko fare Ragag nge L'agruw e Apostle. Kan mu'i pi' ngak e murwel rok ni kemus ni'ir e rayog rok.

Gube tayfan nge President Eyring ko urngin e pigpig ni kar tew nap'an yow e counselor rok President Monson. Yow l'agrow ni' m'ag e murwel rorow, yow ba yul'yul, ma yima thogthog ngorow. Gamaed be pining e magar ni fan row. Yow l'agrow ma yow ba'adag ni ngar pigpig gow ko gin ni yow ba tu'uf riy.

Apostles ni'ir e migid nib ilal, President Oaks e ke

## MULWOL KO BIN SOMM'ON E PRESIDENCY NI BAYI TAAL

**B**iney e mulwol e iraray e bin tomur e Mulwol ko fare Bin Somm'on e Presidency ni ran pi' ko biney e puul. Tin nga m'on, fare Mulwol ko bin Somm'on e Presidency eran ser nag ko fare channel ko Galasia, nib mu'un e magazine ko Galasia ngay LDS.org.

mang ir fare President ko fare Ulung ko fare Ragag nge L'agruwi Apostle. Bachane, kan pining ni nge mang chongin e bin Somm'on e Presidency ni yalen rogon ko Galasia, President M. Russell Ballard, ni'ir e migid nib ilal, era pigpig ni woed fare President ko fare ulung. Fare Bin Somm'on e Presidency nge fare Ragag nge L'agruw e yaed ra murwel u ta'abang ngar puruy' nigead fare wo'en Somoel mi yaed fek fare murwel Rok' nga m'on.

Gamaed be pining e magar ngomed ko pi meybil ni kam ted. Ni kan pi' u dakan fare fayleng ni fan ngomad. Ko re kakadbul ni yib e magawon ngak President Monson, bay reb e meybil ni pi' buchi pagal ni aningeg-e-duw rok ni fithngan i Benson. Ni gube yoeg e n'en ni yoloey fare nina' rok ko letter ni pi' ngak e bpin rog, Wendy. Meybil ku Benson, "Got ni Chitamangiy, kamagar ku President Thomas S. Monson ni ke yan nge guy e bpin rok biyay. Kamagar ko bin ba'aray e profet romad nib be'ech. Mu ayuweg ni nge cheg nag ma dabi rus ni'ir e kab be'ech. Mu ayuweg nge ilal i yan me par nib fel' fathik i dow ma bgal. Mu ayuweg ni ngab gelngin ya bay fare preist-hood rok. Mag ayuweg mad ngug pared ma gamad bgol ngomad."

Gube og nag e magar ngak Got ko bitir ni woed e biney nge galabthir roraed ni yibe fanow nag rad ko tin mat'aw ban'en, ko galabthir—gubin e galabthir, sensey, nge chongin e galasia ni bay e biney e murwel roraed ma kiyad be ul'ul' ngar pigpig gaed. N'en ni gube yoeg, gamed gubin, ma gube pining e magar ngak.

### **Fare Somoel e be Fekdad**

Nap'an ni gadad ra yan u ta'abang nge m'on, gube pining med ngam tafnayanmed rok Somoel nge rogon ni ma yarmiy fare Galasia Rok. Nap'an ni ra yim' e President ko Galasia, dariy e mith riy ko mini' e nge mang e migid ni nge pigpig. Dariy e bin ba'aray ni ngan mel'eg be', dariy e compaign, ma kemus ni murwel ko mon'og, ni tay Somoel ni'ir Rok.

Gubin e rran ni be pigpig e Apostle e aram rogon gubin e rran ni be fil boech ban'en ni be fal'eg rogon ko boech e murwel nga m'on. Bukun e duw nima pigpig e Apostle fani chuw ko bin nu but' e chiya fani yib ngalang ulan fare liw. Nap'an e ngiyal' nem, me be fil rogon wo'en e murwel ko Galasia. Ma arame be nang boech salpen gidii'en e gidii' nibay u fayleng, nge salpenrad ni kakrom, yilan, nge thin rorad ko ngiyal' nibe chur u dakan e fayleng nibe rin'

e murwel rok. Biney e wo'en ko tiyugang' ko Galasia a bthil rogon. Dariy ban'en ni gum mnang ni boed e biney. Susun ni dabi gin owchdad ngay, ya iraray e Galasia rok Somoel. Murwel Rok' e dani woed e murwel ko pumo'on nu fayleng.

K'ug pigpig ulan fare Ulung ko fare Ragag nge L'agruw u tangin laal e President ko Galasia. Kug guy ni gubin fapi President ni kan pi' e yi'iy ngorad nge rogon ni kar rin'ed ni woed rogon fare yi'iy. Fare Somoel e kub kafram nge mada' ko chiney nima dugliy me thogthog ngak fapi profet Rok'. Fare Somoel e be Fekdad. Gamad e pi cha' ni kan dugliymad ma kan pi' mot'won ngomad e gamad ra ul'ul' ngug machib gaed u dakan fithngan u dakan e fayleng magmad ul'ul' ngu rin'ed e murwel Rok'.

### **Mu athamgil ngam par ko Kanawo'en e Motochiyel**

Chiney, ko gubin gidii'en e Galasia gube yoeg, ngam par ko fare kanawo'en e motochiyel. Garam athamgil ngam lek fare Tathapeg mag tayfan fapi motochiyel ni ngam micheg Ngak' era bing wo'en e tawa'ath nib thothup ngak gubin e mo'on, bpin, nge bitir ni gubin yang.

Chiney nike thil e Presidency, gamad ba'adag ni ngu tabab gaed ko ban'an ni bay ko tafney rodad. Ni bachan e biney, gamad be non ngom e dabay ko fare tempel. Ni ran'ey nibay ko tafney romad e ngad athamgil gaed ngad endow ulan fare na'un rok Somoel, min seal nifan ko tabinaew, min tayfan fapi motochiyel ni kad ted u tempel ni'ir era pi' e tawa'ath ngodad rok' Got—ko yafos ni manemus. Pi gum'ing ko tempel nge motochiyel ni kam fal'eg urom e iraram e kiy nira gel nag e yafos rom, mabgol rom nge tabinaew rom, nge gelngim ni rayog ni ngam sabthriy fare lumel ku moniyan'. Tin ni garam tayfan u tempel nge pigpig ni gabe tay ni fan e gidii' ni kakrom ere tawa'ath nigem me mon'ag nag e yi'iy ni yibe thogthog nag ngom nge gapas ni ran pi' ngom ni kum ul'ul' ngam par ko fare kanawo'en e motochiyel.

Chiney, ma fa'an ni dankum mo' ko fare kanawo'en e motochiyel, gube pinngem ni gube wenig nag ngom ni ngam sul. Demtrug ko mang e bay u wun'um, demtrug ko mang ebe buchbuch rom, bay tigil'im ni kan tay, fare Galasia rok Somoel. Gur nge tha' rom ni kubayi yib eran tawa'ath nagrad ni bachan e n'en ni kam rin' e chiney ni kam sul ko fare kanawo'en e motochiyel. Chitmandad ni bay u Tharmiy eb tu'uf pifak Rok', ma ba'adag ni ngad suled Ngak'. Iraray e bin tha'abi ga' nima sap Fare Galasia

ku Yesus Kristus ni Fan Gidii'en Got rok' ko Tin Tomur e Rran—ni nge ayuwegdad ngad suled Ngak.

Gube micheg nag e tu'ufeg rog ngomed—ba tu'ufeg ni sum ni kub kakrom i yib nap'an ni kad mada'gaed, ni gadad be liyor u ta'abang, ma gadad be pigpig u ta'abang. Murwel romad e ngu wared u gubin yang, demtrug ko gin, thin nib thil, nge gidii', min ayuweg raed ngan fal'eg rogon rad ko fare bin Migid e Wub rok fare Somoel. Biney gamad ra rin' u fithik e mich ngak Somoel Yesus Kristus,

ni bay u wun'mad ni'ir eb ga'riy. Iraray e murwel Rok' nge Galasia Rok'. Gadad e ta pigpig Rok'.

Ngu rin' rogon ni rayog rog u gelngig ko murwel rok Got nge fare Chitmangdad ni Gubinfen ni nge Fak, Yesus Kristus. Gumnang Row, Yow ba tu'uf rog, ma kug dulgiy u wun'ug ni ngu pigpig Ngorow—nge gur—ko gubin e pgofan rog ko yafos rog. U dakean fithngan Yesus Kristus nib thothup, amen.